

DEĊIŻJONIJIET

DEĊIŻJONI (UE) 2016/21 TAL-BANK ĊENTRALI EWROPEW

tat-23 ta' Diċembru 2015

li temenda d-Deċiżjoni BĊE/2008/17 li tistabbilixxi l-qafas għall-akkwisti kongunti tal-Eurosistema (BĊE/2015/51)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 127 u 128 tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.1 flimkien mal-Artikolu 3.1 u l-Artikoli 5,16 u 24 tiegħu,

Billi:

- (1) Fl-10 ta' Lulju 2014, il-Kunsill Governattiv iddecieda li jestendi l-mandat tal-Uffiċċju għal Koordinazzjoni tal-Akkwisti tal-Eurosistema (EPCO) sal-31 ta' Diċembru 2019. Fis-7 ta' Jannar 2015, il-Kunsill Governattiv hatar lill-Banque centrale du Luxembourg biex jospita l-EPCO għal dan il-perijodu.
- (2) Minbarra l-banek ċentrali nazzjonali, l-awtoritajiet nazzjonali tal-Istati Membri, kif ukoll istituzzjonijiet u korpi oħrajn tal-Unjoni, jew organizzazzjonijiet internazzjonali jista' wkoll ikollhom interess li jippartecipaw f'attivitajiet tal-EPCO u fil-proċeduri tiegħu ta' sejhiet għall-offerti kongunti. Dik il-partecipazzjoni għandha ssir taht il-kundizzjonijiet deċiżji mill-Kunsill Governattiv. Dawk il-kundizzjonijiet għandhom ikunu simili għall-kundizzjonijiet applikabbli għall-banek ċentrali.
- (3) Fit-13 ta' Novembru 2014, il-Kunsill Governattiv adotta Linja Gwida dwar l-akkwist ta' karti tal-flus tal-euro⁽¹⁾. Barra minn hekk, il-legiżlazzjoni tal-Unjoni dwar l-akkwisti giet irrieduta permezz tad-Direttiva 2014/24/UE tal-Parlament Ewropew u tal-Kunsill⁽²⁾, li tippromwovi l-akkwist kongunt ta' oġġetti u servizzi u l-użu ta' ċerti tekniki ta' xiri ċentralizzati. Il-Kunsill Governattiv jimmira li jibbenefika mil-legiżlazzjoni aġġornata billi jrawwem partecipazzjoni f'akkwisti kongunti.
- (4) L-identifikazzjoni u l-valutazzjoni ta' każijiet potenzjali għal akkwisti kongunti tingħata prijorità fi hdan il-lista ta' kompiti tal-EPCO, u l-irtirar minn akkwisti kongunti huwa soġġett għal skadenzi ddefiniti minn qabel.
- (5) Sabiex il-proċeduri baġitarji tal-EPCO jsiru aktar effiċjenti u sabiex jingħata appoġġ għal sforzi addizzjonali fil-kuntast tat-tmexxija ta' akkwisti kongunti, fis-7 ta' Jannar 2015, il-Kunsill Governattiv approva l-użu ta' envelopp finanzjarju sabiex ikopri baġit fuq medda ta' snin. Il-Kunsill Governattiv immodifika wkoll l-ippjanar tal-akkwisti sabiex dan isir aktar flessibbli, billi l-EPCO jibda jhejji pjan ta' akkwisti rikorrenti li jkun soġġett għall-approvazzjoni tal-Kunsill Governattiv kull sena.
- (6) L-effettività u l-effiċjenza tal-EPCO għandhom jiġu evalwati qabel it-tmiem tal-mandat tiegħu.
- (7) Għaldaqstant, id-Deċiżjoni BĊE/2008/17⁽³⁾ għandha tiġi emendata f'dan is-sens,

⁽¹⁾ Linja Gwida (UE) 2015/280 tal-Bank Ċentrali Ewropew tat-13 ta' Novembru 2014 dwar l-istabbiliment tas-Sistema ta' Produzzjoni u Akkwisti tal-Eurosistema (BĊE/2014/44) (ĠU L 47, 20.2.2015, p. 29).

⁽²⁾ Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

⁽³⁾ Deċiżjoni BĊE/2008/17 tas-17 ta' Novembru 2008 li twaqqaf il-qafas għall-akkwist kongunt tal-Eurosistema (ĠU L 319, 29.11.2008, p. 76).

ADOTTA DIN ID-DEĊIŻJONI:

Artikolu 1

Emendi għad- Deciżjoni BĊE/2008/17

Id-Deciżjoni BĊE/2008/17 hija emendata kif ġej:

1. L-Artikolu 2 paragrafu 3 huwa mibdul b'dan li ġej:

“3. Din id-Deciżjoni hija mingħajr preġudizzju għal-Linja Gwida (UE) 2015/280 tal-Bank Ċentrali Ewropew (*).

(*) Linja Gwida (UE) 2015/280 tal-Bank Ċentrali Ewropew tat-13 ta' Novembru 2014 dwar l-istabbiliment ta' Sistema ta' Produzzjoni u Akkwisti tal-Eurosistema (BĊE/2008/17) (ĠU L 47, 20.2.2015, p. 29).”;

2. fl-Artikolu 3, il-paragrafu 1 huwa ssostitwit b'dan li ġej:

“1. L-EPCO għandu jwettaq il-kompiti bażiċi kollha li ġejjin:

- (a) identifika każijiet potenzjali għal akkwisti kongunti li jaqgħu fl-ambitu ta' din id-Deciżjoni, jew barra minnu, fuq il-bażi tal-htigiet ta' akkwisti li l-banek ċentrali jindirizzaw lill-EPCO;
- (b) ihejji u jaġġorna kif meħtieġ pjan annwali għall-akkwisti għal proċeduri ta' sejhiet għall-offerti kongunti bbażati fuq valutazzjoni deskritta taht il-punt (a);
- (c) ihejji rekwiżiti komuni b'kooperazzjoni mal-banek ċentrali li jipparteċipaw fi proċedura kongunta ta' sejha għall-offerti;
- (d) jghin lill-banek ċentrali fil-proċeduri kongunti ta' sejhiet għall-offerti;
- (e) jghin lill-banek ċentrali f'akkwisti relatati ma' proġetti komuni tas-Sistema Ewropea ta' Banek Ċentrali, jekk jintalab biex jagħmel dan mill-bank jew banek ċentrali li jmexxu l-proġett;

L-EPCO jista' jwettaq ukoll kompiti oħrajn minbarra dawk speċifikati iktar 'il fuq, b'mod partikolari sabiex jiffaċilita l-adozzjoni tal-aqwa prattiċi għall-akkwisti fi hdan l-Eurosistema u sabiex jiżviluppa l-infrastruttura (eż. il-hiliet, l-ghodod funzjonali, sistemi tal-informazzjoni, proċessi) meħtieġa għall-akkwisti kongunti.”;

3. fl-Artikolu 3, il-paragrafu 4 huwa ssostitwit b'dan li ġej:

“4. Il-bank ċentrali għandhom jiffinanzjaw il-baġit tal-EPCO skont ir-regoli adottati mill-Kunsill Governattiv, li jista' jkun ibbażat fuq envelopp finanzjarju li jkopri bosta snin jew proposta ta' baġit annwali, u jista' jinkludi incentivi li jippromwovu t-tmexxija ta' proġetti kongunti ta' akkwisti.”;

4. fl-Artikolu 3, il-paragrafu 7 huwa ssostitwit b'dan li ġej:

“7. Il-Kumitat ta' Tmexxija tal-EPCO għandu jwettaq valutazzjoni tal-effettività u l-effiċjenza tal-attivitajiet tal-EPCO fiż-żmien propizju qabel it-tmiem tal-mandat tiegħu. Fuq il-bażi ta' din l-evalwazzjoni, il-Kunsill Governattiv għandu jiddeċiedi jekk huwiex meħtieġ li jorganizza proċedura ta' għażla biex jagħzel bank ċentrali ospitanti ġdid.”;

5. fl-Artikolu 4, il-paragrafu 2 huwa ssostitwit b'dan li ġej:

“2. Wara li jiġi identifikat każ potenzjali għal akkwist kongunti, l-EPCO għandu jstieden lill-banek ċentrali biex jieħdu sehem fil-proċedura kongunta ta' sejhiet għall-offerti. Il-banek ċentrali għandhom jinfurmaw lill-EPCO fiż-żmien opportun jekk għandhomx il-hsieb li jieħdu sehem fil-proċedura kongunta ta' sejhiet għall-offerti u, jekk dan ikun il-każ, għandhom jikkomunikaw il-htigijiet tal-hidma tagħhom lill-EPCO. Meta l-pubblikazzjoni ta' avviż ta' kuntratt ma tkunx meħtieġa, bank ċentrali jista' jirtira milli jipparteċipa f'akkwist kongunt sakemm jikkommetti formalment li jipparteċipa. Meta tkun meħtieġa l-pubblikazzjoni ta' avviż ta' kuntratt, bank ċentrali jista' jirtira milli jipparteċipa f'kull hin qabel il-pubblikazzjoni tal-avviż tal-kuntratt.”;

6. fl-Artikolu 4, il-paragrafu 3 huwa ssostitwit b'dan li ġej:

“3. Kull sena l-EPCO għandu jissottometti pjan ta' akkwisti aġġornat għal proċeduri kongunti ta' sejhiet għall-offerti, inkluzi l-ismijiet tal-banek ċentrali li jmexxu, lill-Kunsill Governattiv għal approvazzjoni. Il-Kunsill Governattiv għandu jadotta d-deċiżjoni tiegħu dwar il-pjan ta' akkwisti u l-implementazzjoni tiegħu wara konsultazzjoni mal-Kumitat ta' Tmexxija tal-EPCO.”;

7. L-Artikolu 5 huwa mibdul b'dan li ġej:

“Artikolu 5

Parteċipazzjoni ta' istituzzjonijiet oħrajn

Il-Kunsill Governattiv jista' jistieden lill-banek ċentrali nazzjonali tal-Istati Membri li għadhom ma adottawx l-euro biex jiehdu sehem fl-attivitajiet tal-EPCO u fil-proċeduri kongunti ta' sejhiet għall-offerti taht l-istess kundizzjonijiet bħal dawk applikabbli għall-banek ċentrali tal-Eurosistema. Barra minn hekk, il-Kunsill Governattiv jista' jistieden lill-awtoritajiet nazzjonali tal-Istati Membri, istituzzjonijiet u l-korpi tal-Unjoni jew organizzazzjonijiet internazzjonali biex jipparteċipaw fl-attivitajiet tal-EPCO u fi proċeduri kongunti ta' sejhiet għall-offerti taht il-kundizzjonijiet stipulati mill-Kunsill Governattiv fl-istedina. Kull stedina ta' din ix-xorta għandha tkun limitata għall-akkwist kongunt ta' oġġetti u servizzi sabiex jiġu ssodisfati htigijiet li huma komuni għall-banek ċentrali u l-entitajiet mistiedna u l-kundizzjonijiet għandhom ikunu simili għal dawk li japplikaw għall-banek ċentrali tal-Ewrosistema.”.

Artikolu 2

Dispożizzjonijiet finali

Din id-Deciżjoni għandha tidhol fis-seħh fit-tielet jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, it-23 ta' Diċembru 2015.

Il-President tal-BĊE

Mario DRAGHI
